

പതിമൂന്നാം കേരള നിയമസഭ

അഞ്ചാം സമ്മേളനം

നക്ഷത്രചിഹ്നമിട്ട
ചോദ്യം നം. 655

12.07.2012 ൽ മറുപടിയ്ക്ക്

കാർഷിക വായ്പയ്ക്ക് പലിശ സബ്സിഡി

ചോദ്യം

മറുപടി

ശ്രീ. ജോസഫ് വാഴക്കൽ
ശ്രീ. ഡോമിനിക പ്രസന്നേഷൻ
ശ്രീ. സണ്ണി ജോസഫ്
ശ്രീ. പാലോട് രവി

ശ്രീ. സി. എൻ. ബാലകൃഷ്ണൻ
(സഹകരണവും ഖാദിഗ്രാമ വ്യവസായവും
മലിനീകരണ നിയന്ത്രണവും വകുപ്പ്
മന്ത്രി)

(എ) കാർഷിക വായ്പയ്ക്ക് പലിശ സബ്സിഡി (എ)
നൽകുന്ന പദ്ധതിയ്ക്ക് രൂപം
നൽകിയിട്ടുണ്ടോ; വിശദാംശങ്ങൾ
എന്തെല്ലാം;

ഉണ്ട്.
2011-12 വർഷത്തിൽ കൃത്യമായി
കാർഷിക വായ്പ തിരിച്ചടയ്ക്കുന്നവർക്ക്
പലിശ സബ്സിഡി നൽകുന്നതിനായി
'ഉത്തേജന പലിശ ഇളവ് പദ്ധതി'
പ്രകാരം എല്ലാ കാർഷിക വായ്പകൾക്കും
5% പലിശ സബ്സിഡി നൽകുന്ന
പദ്ധതി നടപ്പിലാക്കുകയുണ്ടായി.
അതോടൊപ്പം നബാർഡിന്റെ ഫണ്ട്
ഉപയോഗിച്ച് സംസ്ഥാനത്ത് സഹകരണ
ബാങ്കുകൾ വഴി
കാർഷികാവശ്യങ്ങൾക്കായി വിതരണം
ചെയ്യുന്ന ഹ്രസ്വകാല വായ്പകൾ കുടിശ്ശിക
വരുത്താതെ തിരിച്ചടയ്ക്കുന്നവർക്ക് കേന്ദ്ര
സർക്കാരിന്റെ പലിശ
സബ്സിഡിയോടൊപ്പം സംസ്ഥാന
സർക്കാർ വിഹിതം കൂടി സംഘങ്ങൾക്ക്
നൽകി കാർഷിക വായ്പ പലിശ
രഹിതമായി കർഷകർക്ക് നൽകുന്ന
പദ്ധതി 2012-13 വർഷത്തിൽ
അംഗീകരിച്ചിട്ടുണ്ട്.

(ബി) ഈ പദ്ധതിക്ക് എന്ത്
അനുവദിച്ചിട്ടുണ്ട്; വിശദമാക്കുമോ;

തുക (ബി) സഹകരണ സ്ഥാപനങ്ങളിൽ നിന്നും
എടുത്തിട്ടുള്ള കാർഷിക വായ്പ കൃത്യമായി
തിരിച്ചടയ്ക്കുന്ന കർഷകർക്ക് 5% പലിശ
ഇളവ് അനുവദിക്കുന്നതിലേയ്ക്കായി ഒരു
കോടി രൂപ 2011-12 സാമ്പത്തിക
വർഷത്തിൽ മാർച്ച് മാസത്തിലെ

ഉപധനാഭ്യർത്ഥന മുഖേന
 വകയിരുത്തുകയും, ആയത് കർഷകർക്ക്
 നൽകുന്നതിനുള്ള നടപടി
 സ്വീകരിക്കുകയും ചെയ്തിട്ടുണ്ട്. അതിന്
 പുറമെ നബാർഡിന്റെ ഫണ്ട്
 ഉപയോഗിച്ച് സംസ്ഥാനത്തെ
 സഹകരണ ബാങ്കുകൾ വഴി കാർഷിക
 ആവശ്യങ്ങൾക്കായി വിതരണം ചെയ്യുന്ന
 ഹ്രസ്വകാല വായ്പകൾ കുടിശ്ശിക
 വരുത്താതെ യഥാസമയം
 തിരിച്ചടയ്ക്കുന്നവർക്ക് കേന്ദ്ര സർക്കാർ
 നൽകുന്ന സബ്സിഡിയോടൊപ്പം
 സംസ്ഥാന സർക്കാരിന്റെ സബ്സിഡി
 കൂടി നൽകി പൂർണ്ണമായും പലിശ രഹിത
 വായ്പയായി നൽകുന്നതിന് ടി പദ്ധതി
 നടപ്പിലാക്കുന്നതിനുമായി സംസ്ഥാന
 സർക്കാർ 32 കോടി രൂപ
 വഹിക്കുന്നതിനും, അതിൽ പലിശ
 രഹിത വായ്പ നൽകുന്നതിന് 2011-12 ൽ
 വകയിരുത്തിയിട്ടുള്ള ഒരു കോടി രൂപ
 കഴിച്ച് 31 കോടി രൂപ തൻവർഷം
 അനുവദിക്കുന്നതിന് ഭരണാനുമതി
 നൽകുകയും ചെയ്തിട്ടുണ്ട്.

(സി) ഇതിന്റെ പ്രയോജനങ്ങൾ
 ആർക്കെല്ലാമാണ് ലഭിക്കുന്നത്;
 വിശദാംശങ്ങൾ എന്തെല്ലാം?

(സി) കാർഷിക വായ്പ യഥാസമയം തിരികെ
 അടയ്ക്കുന്നവർക്ക് ഈ ആനുകൂല്യം
 ലഭിക്കുന്നതാണ്. കുടിശ്ശിക വരുത്തിയ
 വായ്പകൾക്ക് ഈ ആനുകൂല്യം
 ലഭിക്കുന്നതല്ല.


 സെക്ഷൻ ഓഫീസർ

വിശദീകരണക്കുറിപ്പ്

2011-12 വർഷത്തെ പുതുക്കിയ ബഡ്ജറ്റ് പ്രസംഗത്തിൽ കൃത്യമായി കാർഷിക വായ്പ തിരിച്ചടയ്ക്കുന്നവർക്ക് പലിശ സബ്സിഡി നൽകുന്നതിനായി ഉത്തേജന പലിശ ഇളവ് പദ്ധതി പ്രഖ്യാപിക്കുകയും, ആയതിലേയ്ക്ക് 10 കോടി രൂപ വകയിരുത്തുകയും ചെയ്തു. കൃത്യ തീയതിയിൽ തിരിച്ചടയ്ക്കുന്ന വായ്പകൾക്ക് 5 % പലിശ ഇളവ് അനുവദിക്കുന്നതിലേയ്ക്കാണ് പദ്ധതി വിഭാവനം ചെയ്തിട്ടുള്ളത്. സഹകരണ സ്ഥാപനങ്ങളിൽ നിന്നും എടുത്തിട്ടുള്ള കാർഷിക വായ്പ കൃത്യമായി തിരിച്ചടയ്ക്കുന്ന കർഷകർക്ക് 5% പലിശ ഇളവ് അനുവദിക്കുന്നതിലേയ്ക്കായി 2011-12 സാമ്പത്തിക വർഷത്തിൽ മാർച്ച് മാസത്തെ ഉപധനാഭ്യർത്ഥനയിൽ ഒരു കോടി രൂപ അനുവദിക്കുകയും, ആയത് സഹകരണ സംഘം രജിസ്ട്രാറുടെ പേരിൽ റി.എസ്.ബി. അക്കൗണ്ടിൽ നിക്ഷേപിച്ചിരിക്കുകയുമാണ്. ജോയിന്റ് രജിസ്ട്രാർ (ജനറൽ) മാരിൽ നിന്നും ലഭിക്കുന്ന അപേക്ഷ പരിശോധിച്ച് ഉപഭോക്താക്കൾക്ക് നൽകുന്നതാണ്.

കേന്ദ്ര സർക്കാരിന്റെ മാർഗ്ഗ നിർദ്ദേശം അനുസരിച്ച് 7% പലിശയ്ക്കാണ് സഹകരണ ബാങ്കുകൾ വഴി ഹ്രസ്വകാല വായ്പകൾ വിതരണം ചെയ്ത് വരുന്നത്. കൃത്യമായി തിരിച്ചടയ്ക്കുന്ന ഹ്രസ്വകാല കാർഷിക വായ്പകൾക്ക് കേന്ദ്ര സർക്കാരിന്റെ 3% പലിശ സബ്വെൻഷൻ നൽകുന്നതിന് വ്യവസ്ഥയുണ്ട്.

നബാർഡിന്റെ ഫണ്ട് ഉപയോഗിച്ച് സംസ്ഥാനത്തെ സഹകരണ ബാങ്കുകൾ വഴി കാർഷിക ആവശ്യങ്ങൾക്കായി വിതരണം ചെയ്യുന്ന ഹ്രസ്വകാല വായ്പകൾ കടിശ്ശിക വരുത്താതെ യഥാസമയം തിരിച്ചടയ്ക്കുന്നവർക്ക് കേന്ദ്ര സർക്കാർ നൽകുന്ന പലിശ സബ്സിഡിയോടൊപ്പം സംസ്ഥാന സർക്കാരിന്റെ സബ്സിഡി വിഹിതം കൂടി നൽകി പൂർണ്ണമായും പലിശ രഹിത വായ്പയായി നൽകുന്നതിനും ടി പദ്ധതി നടപ്പിലാക്കുന്നതിനുമായി സംസ്ഥാന സർക്കാർ 32 കോടി രൂപ വഹിക്കുന്നതിനും അതിൽ പലിശ രഹിത വായ്പ നൽകുന്നതിന് ഒരു കോടി രൂപ കഴിച്ച് 31 കോടി രൂപ തൻവർഷം അനുവദിക്കുന്നതിന് ഭരണാനുമതി നൽകുകയും ചെയ്തിട്ടുണ്ട്.


സെക്രട്ടറി, വിതരണം